

**\*\* ശ്രീ കൃഷ്ണചരിതം മണിപ്രവാളം \*\***

ഓം ശ്രീ കൃഷ്ണപരമാത്മനേ നമഃ

പന്ത്രണ്ടാം സർഗ്ഗം

(കുചേലവൃത്തം, സന്താനഗോപാലം)

സുചേഷ്ടിതം കൊണ്ടു ജഗൽ പ്രസിദ്ധൻ  
കുചേലനെന്നുള്ളൊരു ഭൂമിദേവൻ  
വശിത്വമുൾക്കൊണ്ടു മഹാദരിദ്രൻ  
വസിച്ച് സാന്ദീപനി വാസദേശേ .

#1

വിശപ്പുകൊണ്ടാശു തളർന്നുമേവും  
ശിശുക്കളെക്കണ്ടു വിഷാദമോടെ  
വിശുദ്ധനാം ഭൃസുരനോടു ചൊന്നാ -  
ളശങ്കിതം ഭൃസുരധർമ്മപത്നി .

#2

"ദരിദ്രനെന്നാകിലുമത്രമാത്രം  
കരത്തിലില്ലാത്ത ജനം ചുരുക്കം  
ധരിക്കു നീ നാഥ! നമുക്കിദാനീ --  
മൊരിക്കലെപ്പിടിക്കു മൂപായമില്ല ."

#3

"ഇല്ലങ്ങളിൽച്ചെന്നു നടന്നിരുന്ന --  
ലില്ലെന്നു ചൊല്ലുന്ന ജനങ്ങളേറ്റം .  
അല്ലെങ്കിലാഴാക്കരി നൽകുമപ്പോൾ  
നെല്ലെങ്കിൽ മുഴക്കതു മന്തിനേരം."

#4

"ഉഴക്കു ചോർകൊണ്ടൊരു വാസരാനതം  
കഴിക്കുമഞ്ചൊരു ജനങ്ങളിപ്പോൾ  
കിഴക്കുദിക്കും പൊഴുതാത്മജന്മാർ  
കഴൽക്കുകെട്ടി കരയുന്ന കാന്ത !"

#5

" മറുളളതെപ്പേരുമെടുത്തുവിററും

കൊററിനു നൽകുന്നു ഗൃഹസ്ഥരെല്ലാം  
മുറും ഭവാനുണ്ണികളെപ്പലർത്താ --  
നൊട്ടും മനസ്സിലു മഹീസുരേന്ദ്ര! "

#6

" അപേക്ഷയുളളൊരു ജനത്തിനെല്ലാ --  
മുപേക്ഷ കൂടാതെ കൊടുക്കുമിശൻ  
മനക്കുരുത്തിൽ കനിവുള്ള കൃഷ്ണൻ  
നിനക്കു പണ്ടേ സഖിയെന്നു കേൾപ്പൂ."

#7

" വിവാഹമീരട്ടുസഹസ്രമെട്ടും  
വിധിക്കുചേരും പടി ചെയ്തവൻപോൽ  
അവർക്കുവേണ്ടുന്ന വിഭൂതിയെല്ലാ --  
മവൻ കൊടുക്കുന്നു നിരന്തരം പോൽ."

#8

" ഗമിക്കു നീ ചെന്നിഹ കണ്ടുപോന്നാൽ  
നമുക്കു വേണ്ടുന്നതു നൽകുമല്ലോ .  
രമയ്ക്കു ചേതോഹരനായ കാന്തൻ

ക്ഷമിക്കുമോ നമ്മുടെ ദീനഭാവം." #9

അനന്തരം ബ്രാഹ്മണനേവമുചേ  
" ധനംതരം ദേവനനന്തരൂപൻ  
അനർത്ഥമൂലം ധനമെന്നുകല്പി --  
ചെറുനിക്കതിങ്കൽ കൊതിയില്ല ബാലേ! " #10

" ധനിക്കു ശത്രുക്കളുസംഖ്യമുണ്ടാം  
മനക്കുരുണിൽ ബുദ്ധമേററുമുണ്ടാം  
തനിക്കലംഭാവവുമില്ല പിന്നെ --  
ക്കനക്കവേ കൈതവമേററുമുണ്ടാം." #11

" കഷ്ടിച്ച കൃത്യം കഴിയുന്നവന്നും  
മഷ്ടിക്കു മുട്ടാതെ വസിപ്പവന്നും  
കെട്ടിദ്ധനും നേടിയിരിപ്പവന്നും  
പെട്ടെന്നു തുല്യം ഖലുവൃത്തിപോലും." #12

" എന്നാകിലും ഞാനഥ ചെന്നുപോരാം  
തന്നാകിലോ ഞാനതു കൊണ്ടുപോരാം  
നന്ദാത്മജൻ തന്റെ മുഖാരവിനും  
മന്ദസ്തിതാർദ്രം ബതകണ്ടുപോരാം ."

#13

കനിഞ്ഞുവിപ്രൻ പറയും ദശായാം  
തുനിഞ്ഞുവക്കറു മുഷിഞ്ഞ വസ്യേ  
ഊക്കവിൽക്കട്ട വരിഞ്ഞുകെട്ടി --  
ക്കഴൽക്കുകുന്വിട്ടു കൊടുത്തയച്ചാൾ.

#14

മുദാഗമിച്ചാശു കചേലവിപ്രൻ  
മുകുന്ദഗേഹത്തിനകത്തുപുക്കാൻ  
വരുന്നകണ്ടംബുജനേത്രനപ്പോൾ  
കരംപിടിച്ചങ്ങരികത്തിരുത്തി .

#15

കൃതാർഘ്യപാദ്യാദിക പൂജനാനേ  
കൃതാർത്ഥനായി സ്തുതിചെയ്തുവിപ്രൻ

തദന്തികേ രുഗ്മിണി താലവൃന്ത --  
മാദായവീശി ശ്രമമാശുതീർത്താൾ.

#16

അശേഷനാഥൻ ദ്വിജനോടനേകം  
വിശേഷമന്വോടരുൾചെയ്തു മോദാൽ  
" പുരാഗുരൂണാം നികടേ നിവാസം  
ധരാസുരാധീശ ! മറന്നിതോ നീ."

#17

" മഹാവനേ നാം വിരകിന്നുപോയി --  
ട്ടുഹോമഹാവൃഷ്ടിചൊരിഞ്ഞനേരം  
നനഞ്ഞശേഷം വഴിയുപിഴച്ച --  
ങ്ങനേകനേരം വലയും ദശായാം  
തിരഞ്ഞെഴുന്നള്ളി മഹാമുനീന്ദ്രൻ  
വിരഞ്ഞുനമ്മെപ്പമികണ്ടനേരം  
അനുഗ്രഹിച്ചു വിവിധ പ്രകാരം  
മനസ്സിലുണ്ടോ തവ ഭൂസുരേന്ദ്ര !"

#18

#19

മുഷിഞ്ഞ വസ്ത്രാൽ പൂമുകു പിടിച്ച --  
ങ്ങഴിച്ച ഭക്ഷിച്ചിതു വാസുദേവൻ  
രണ്ടാമതും മുഷി പിടിച്ച നേരം  
തണ്ടാരിൽ മാതാശു കരം പിടിച്ചാൾ . #20

അത്താഴമുണ്ടമ്പൊട്ടു കൃഷ്ണനോടേ  
ചിത്താനുകൂലം സുഖമേ വസിച്ചാൻ  
അന്യേദ്യുരുത്ഥായ ച യാത്രചൊല്ലി --  
ദ്ധന്യൻ ഗമിച്ചാനടനേ കുചേലൻ . #21

" മൂരാരിയോടർത്ഥമിരുന്നതാകിൽ  
തരാതിരിക്കില്ലവനത്രമാത്രം  
പറഞ്ഞുമോദിച്ചു വസിക്കയാൽ ഞാൻ  
മറന്നുപോയേൻ ഗൃഹിണീനിയോഗം ." #22

" അന്നേരമില്ലത്തെ വിശേഷമൊന്നു --  
മെന്നോടു ചോദിച്ചതുമില്ല കൃഷ്ണൻ .

ബന്ധംവരുത്താതെ പറഞ്ഞുകൊണ്ടോ --  
ലെന്തെന്നതോന്നും ഭഗവാനുമുള്ളിൽ ." #23

" എന്തൊന്നു ഞാനിങ്ങനെയങ്ങുചെന്നാ --  
ലന്തർജ്ജനത്തോടൂരചെയ്ക വേണ്ടു.  
ഓർത്തീല ഞാനകഥ, കഷ്ട, മെന്നെ --  
പ്പാർത്തങ്ങിരിക്കുന്നു കുടുംബമെല്ലാം." #24

ഇത്യാദി ചിന്തിച്ചുനടക്കുമപ്പോ --  
ഉത്യുന്നതം ഗോപുരമങ്ങുകണ്ടാൻ  
ഉത്തുംഗസൗധം മണിപത്മരാഗം  
മുത്തുംവിളങ്ങും ഭവനങ്ങൾ കണ്ടാൻ . #25

ഉദ്യാനവും ചത്വരമാപണാളീ --  
വിദ്യാതിത സ്വർണ്ണഗൃഹങ്ങൾ കണ്ടാൻ  
അട്ടാലന്തുത്താലയ രത്നവാപീ --  
ഘട്ടങ്ങളും ഭംഗിയിലത്രകണ്ടാൻ . #26



" മാർഗ്ഗ ഭ്രമംകൊണ്ടിഹ വന്നിതോ ഞാൻ  
സ്വർഗ്ഗത്തിനൊക്കും ഗൃഹമാരുടെവാൻ  
എന്നല്ലഹോ നല്ലൊരു സുന്ദരാംഗി  
നന്നാലയംകൃത്യവരുന്ന ദൂരാൽ."

#27

" ഹാഹന്ത കൃഷ്ണ! മമഭാർയ്യതാനോ  
ഗേഹത്തിൽനിന്നാശുമുദാ വരുന്ന ?  
കിമിന്ദജാലം, മമമോഹമോവാൻ ?  
നമാമി ഗോവിന്ദ, മുകുന്ദ, വിഷ്ണോ !"

#28

" ഉണ്ടായി തത്ത്വം മമകണ്ടതെല്ലാം  
തണ്ടാരിൽമാതിൻ കണവന്റെ ലീല  
മിണ്ടാതെ തന്നോരു വിഭൂതിയെല്ലാം  
കണ്ടാലുമാശ്ചര്യമഹോ വിചിത്രം ."

#29

ഇത്ഥം പ്രസാദിച്ചു പുരം പ്രവേശി --

ചുത്യന്തമോദം നിജഭാർയ്യയോടും  
തത്ത്വാവബോധാദതി സക്തി ഹീനൻ  
നിത്യം രമിച്ച ഭവനേ കുചേലൻ . #30

പീതാംബരൻ ദേവകിതൻ നിദേശാൽ  
പാതാളമാസാദൃ കുമാരഘർക്കും  
കംസേന പൂർവ്വം നിഹിതം മഹാത്മാ  
കൊണ്ടന്നു കാട്ടി സ്വപദം നയിച്ചാൻ . #31

മഹീപതീന്ദ്രൻ ബഹുലാശ്വനെന്നും  
മഹീസുരേന്ദ്രൻ ശൂതദേവനെന്നും,  
ആ രണ്ടുപേർക്കും ബത മുക്തി നൽകാൻ  
നാരായണൻ താൻ മിഥിലാം പ്രപേദേ . #32

രണ്ടായ് ചമഞ്ഞമ്പൊട്ടു വാസുദേവൻ  
രണ്ടേടവും ചെന്നഥ പൂജവാങ്ങി  
പാലാജ്യഭോജ്യാദികമേകഗേഹേ

മൂലാംബു പത്രാദികമന്യഗേഹേ . #33

സമം പ്രസാദിച്ചു വരം കൊടുത്താ --  
നമന്മാനന്മവർക്കു ദേവൻ  
അമോഘ ചിന്താമണി ഭക്തിഭാജാം  
പ്രമോദവാൻ ദ്വാരവതീമയാസീൽ .

#34

അക്കാലമങ്ങട്ടു കുമാരകന്മാ --  
രൊക്കെ ക്ഷയിച്ചുതീർക്കട്ടേ ഭു:ഖമോടേ  
ആക്രന്ദനം ചെയ്തൊരു ഭൃസുരേന്ദ്രൻ  
ചക്രായുധം പ്രാപ്യശശംസ സർവ്വം .

#35

" കർമ്മാനുകൂലം ഫലമിന്നൊഴിപ്പാൻ  
നമ്മാലസാധ്യം ധരണീസുരേന്ദ്ര !"  
ഇത്ഥം തദാനീമന്ദുൾചെയ്തു കൃഷ്ണൻ  
ബുദ്ധിക്ഷയംപൂണ്ടു ഗമിച്ചുവിപ്രൻ .

#36

പാർത്ഥൻ തദാ തൽപുരമാഗമിച്ചാ --

നാർത്തൻ മഹീദേവനമത്രവന്നു .

" പുത്രൻ മരിച്ചുനവമൻ മൂരാദേ !

കുത്രാഹമീ ദുഃഖമുപാഹരിപ്പൂ ?"

#37

" നിനയ്ക്കു നീ, യുണ്ണികളൊന്നരണ്ട --

ല്ലെനിക്കഹോ ! ഒമ്പതുപേർമരിച്ചു

അനക്കമില്ലിത്തരമത്തൽ കേട്ടാൽ

നിനക്കഹോ കൃഷ്ണ ! മനക്കുരുനിൽ ."

#38

" ഒരുണ്ണിയെക്കണ്ടു മരിച്ചുകൊൾവാ --

നൊരീശ്വരാനുഗ്രഹമില്ലെനിക്കും

പുരത്തിൽ മേവുന്ന ജനത്തിൽ വെച്ചി --

ട്ടൊരുത്തനെക്കൂറു നിനക്കുമില്ല ."

#39

" തനിക്കു താൻ പോന്നവനെന്ന ഭാവം

നിനക്കു ഭോഷല്ല, മുഴുത്തു പാരം

ജനത്തിനണ്ടാകുമനർത്ഥമൊന്നും  
നിനയ്ക്കുമാറില്ല ജളപ്രഭുത്വാൽ ."

#40

" മല്ലാക്ഷിമാരുണ്ടിഹ വേണ്ടുവോളം  
നല്ലൊരു സമ്പത്തു നിനക്കുമുണ്ട് .  
ചൊല്ലാവതല്ലാതൊരു ചിന്തയിപ്പോ --  
ളില്ലെന്റെ ഗോവിന്ദ ! നിനക്കു നൃതം ."

#41

ദുർഭാഷണം കേട്ടതിരുഷ്ടനാകും  
കെല്പേറുമപ്പാർത്ഥനുടൻ പറഞ്ഞാൻ  
" വിപ്രേശ്വരാ ! പോരുമചാരവാക്യം  
ക്ഷിപ്രം തവ ക്ലേശമപാകരിഷ്യേ ."

#42

" രണാങ്കണേ കൌരവസംഘമെല്ലാം  
ക്ഷണേന കോന്നാശു മുടിച്ചവീരൻ  
അനന്തകീർത്തിപ്രസരാഭിരാമൻ  
ധനഞ്ജയൻ ഞാൻ ധരണീസുരേന്ദ്ര ."

#43

" ഇത: പരം സമ്പ്രതി ജാതനാകം  
സുൻറ ജീവം പരിപാലയേഹം  
അതില്ലയെന്നാകിലിദം ശരീരം  
ഹതാശനേ ഭസ്മമാക്കുവൻ ഞാൻ ."

#44

ഇതി പ്രതിജ്ഞാശ്രവണേന വിപ്രൻ  
നിതാന്തമോദേന ഗൃഹം ഗമിച്ചാൻ .  
കുന്തിസുതൻ ചെന്നഥ ബാണകൂടം  
ബന്ധിച്ചു രക്ഷിച്ചു പുറത്തുനിന്നാൻ .

#45

ഗർഭാലയം പൂക്കഥ വിപ്രപത്നി  
സത്ഭാഗധേയം പ്രസവിച്ചു ബാലം  
അപ്പോളുഹോ പുത്രവപുസ്സുപോലും  
കിട്ടീല കാഞ്ചാനിതാൻ വിശേഷം .

#46

പുറത്തു വന്നാശു മഹീസുരൻതാൻ

കുറുത്ത ഭവേന ദുഷിച്ചുചൊന്നാൻ  
" വിചിത്രമെന്നർജ്ജുന ! നിൻചരിത്രം  
വിചാരമില്ലാത്ത മനുഷ്യമൂഢ !"

#47

" ജളത്വമോരോന്നു പറഞ്ഞുകേൾപ്പി --  
ച്ചിളക്കിനാനെന്നുടെ മാനസം നീ  
ജനിച്ച് പുത്രന്റെ ശരീരമാത്ര --  
മെന്നിങ്ങ കിട്ടീല തവ പ്രഭാവാൽ."

#48

" ഫലിച്ചു നിന്നുദ്ധതവാക്യമെല്ലാം  
ജ്വലിച്ച തീയിൽത്തരസാ പതിക്ക "

ഇതീരിതം കേട്ടു ധനജ്ഞയൻ താ --  
നതീവ ഗർവ്വേണ തിരിച്ചു വേഗാൽ .

#49

പാതാളലോകേ പുനരിന്ദ്രലോകേ  
പ്രേതാധിനാഥന്റെ പുരേ തിരഞ്ഞാൻ  
എങ്ങും ലഭിക്കാഞ്ഞുടനിങ്ങു പോന്നാ --

നംഗം ദഹിപ്പിപ്പതിനും തുടർന്നാൻ . #50

കാളുന്ന തീയിൽബുത ചെന്നുചാടാൻ  
ചീളെന്നടുക്കുന്ന ദശാന്തരാളേ  
മന്ദസ്തിതം പുണ്ടഥ വാസുദേവൻ  
മന്ദേതരം പാർത്ഥകരം പിടിച്ചാൻ . #51

നാരായണൻതാൻ നരനെത്തദാനീം  
തേരിൽക്കരേററിത്തരസാ സലീലം  
താനും കരേറി പ്രകടപ്രസാദാൽ  
യാനം തുടങ്ങീ ബത പശ്ചിമാശാം . #52

അതിക്രമിച്ചാരഥ ചക്രവാളം  
പതുകവേ മാധവപാണ്ഡവന്മാർ  
അതിൽപ്പരം സൂര്യകരങ്ങളില്ലാ --  
ഞ്ഞതിസ്ഫുടം കൂരിരുൾ വന്നുകൂടി . #53



ചക്രപ്രകാശേന മഹാസകാരം  
നീക്കീടിനാനർക്കസമാനശോഭം  
നോക്കും വിധൗ കണ്ടിതുദൂരെദൂരെ --  
ചൊൽക്കൊണ്ട വൈകുണ്ഠപദം മനോജ്ഞം . #54

കുലാന്തഭാഗേ തിരവന്നടിക്കും  
പാലാഴി തന്നിൽ പരിതോ വിളങ്ങും  
ലീലാഗൃഹോദ്യാന സുവർണ്ണശാലാ --  
സാലാളി കേളീനിലയങ്ങൾ കണ്ടാർ . #55

നാനാമണീഭാസൂര കേതുജാലേ  
ചീനാംശുകശ്രോണി കളിച്ചമേവും  
പാനങ്ങളാമുന്നത സൌധശൃംഗ --  
സ്ഥാനങ്ങളും തത്ര സുഖേന കണ്ടാർ . #56

അനന്തരതപ്രഭയാവിചിത്ര --  
മനന്തനാഗസ്യ ഫണാസമൂഹം

അനന്തരം തത്ര മഹൽസ്സമൂഹ --  
മനന്തരായം മരുവുന്ന കണ്ടാർ .

#57

രഥാംഗശംഖാബ്ജഗദാധരന്മാ --  
രഥാംബു വാഹാസിത വിഗ്രഹന്മാർ  
ചതുർഭുജന്മാരതി സുന്ദരന്മാ --  
രതിസ്മരൽക്കൌസ്തുഭ ഭൂഷണന്മാർ .

#58

കിരീടഹാരാംഗദവന്യമാലാ --  
വിലോല പീതാംബരഭാസുരന്മാർ  
നിരക്കവേ മാധവ പാർഷ്വദന്മാ --  
രിരിപ്പതും രത്നഗൃഹേഷു കണ്ടാർ

#59

ക്രമേണ തുംഗോരു ഭൂജംഗതല്പേ  
ക്ഷമാരമാലംകൃത പാർശ്വഭാഗേ  
അമേയനാനന്ദ ശരീരനാകം  
പുമാനെയും സാദരമത്രകണ്ടാർ .

#60

അനാരതം തുംബുരുനാരദാദി --  
മുനീന്ദ്രവൃന്ദസ്തുതി വാദ്യഘോഷം  
മനോഹരം കേട്ടു വണങ്ങിമെല്ലെ  
സ്തനാതനാഭ്യർണ്ണമണഞ്ഞുചെന്നാർ . . #61

തദാമുക്തൻറെ ഫണീന്ദ്രതൽപേ  
മുദാ കളിച്ചും പുനരാട്ടൊളിച്ചും  
മിളൽ പ്രമോദേന രമാസമീപേ  
കളിച്ചു മേവുന്ന് കുമാരകന്മാർ . . #62

അണഞ്ഞുചെന്ന് ഹരിഹൽഗുനന്മാർ  
വണങ്ങിനിന്ന് ബഹുഭക്തിയോടേ  
മനാഗനന്താസനനായ ദേവൻ  
മനോഹരം സാദരമാബഭാഷേ . . #63

" ഹേ കൃഷ്ണ ! ഹേ ഫൽഗുന ! നിങ്ങളേന്നോ --

ടേകത്വഭാവേന നിരന്തരമമാർ .  
വദാമി, ഞാനെങ്കിലുമാഗ്രഹിച്ചേ --  
നദാരമാം വിഗ്രഹമൊന്നു കാണാൻ ." . #64

" ക്ഷിപ്രം ഭവദർശന വാഞ്ഛയാ ഞാൻ  
വിപ്രാത്മജന്മാരെ ഹരിച്ചു ഗുഡം  
ഇപ്രാഭവം കണ്ടുഗമിച്ചുകൊണ്ടാ --  
ലിനിബ്ബവാന്മാർക്കതു മൽപ്രകാശം ." . #65

" ധാത്രിഭരം തീർപ്പതിനെങ്കിലും കേൾ  
മാത്രാധിക പ്രാണിവധം നിമിത്തം  
ഉണ്ടായ പാപങ്ങളുശേഷമെന്നെ --  
ക്കണ്ടാലകന്നീടുമതും പ്രസിദ്ധം ." #66

" ശിശുക്കളെക്കൊണ്ടു ഗമിച്ചു കൊൾവിൻ  
ശിവദിജാശിസ്തു ലഭിച്ചു കൊൾവിൻ "  
ഏവം തദാനീമന്ദൾചെയ്തു ദേവൻ

ഭൂദേവപുത്രാർപ്പണമാതതാന . #67

" കുമാരാ ! നിനക്കച്ഛനാരമ്മയാരെ --"  
നമന്ദ്രപ്രമോദേന ചോദിച്ചു കൃഷ്ണൻ .  
മധുദ്വേഷിയേയും മഹാലക്ഷ്മിയേയും  
തദാ തൊട്ടു കാട്ടീടിനാനേക ബാലൻ . #68

കരാംഭോരുഹം നീട്ടിമെല്ലെന്നടുപ്പാ  
നൊരുമ്പെട്ടുചെന്നുതദാ കംസവൈരി  
കരഞ്ഞാടിവേഗേന സർപ്പേന്ദ്രതൽപേ  
കരേരിക്കിടന്നീടിനാനു ബാലൻ . #69

കളിപ്പുഞ്ചിരിക്കൊഞ്ചലും തുകിമെല്ലെ --  
ക്കളിപ്പാൻ വിളിച്ചാനളിച്ചാർത്തു വർണ്ണൻ .  
വെളിച്ചത്തുനിന്നാശുമണ്ടിത്തിരിച്ചാ --  
നൊളിച്ചാനൊരേടത്തൊരുണ്ണിക്കിശോരൻ . #70

പട്ടപ്രേമസംഹൃല്ലനാമല്ലവൈരി  
പിടിച്ചങ്ങുടക്കാനടുക്കുന്ന നേരം  
മുഴുകാലുകുത്തിത്തിരിച്ചാനൊരുണ്ണീ  
വഴങ്ങാതെ നീന്തിഗൃമിച്ചാനൊരുണ്ണീ .

#71

ഗമിപ്പാനൊരുണ്ണിക്കുമില്ലിച്ചയന്ന --  
ങ്ങറിഞ്ഞൊരുനേരം ഭുജംഗശായി  
കുറഞ്ഞൊരുമായാവിമോഹം വരുത്തി --  
പ്പറഞ്ഞു ' ഗമിച്ചാലു ' മെന്നാസ്ഥയോടേ .

#72

അനേരം തരസാ നടന്നിതു നട --  
കാവുന്ന ബാലാഗ്രജൻ  
പിന്നാലെത്തടനന്തരൻ, തദനുജൻ  
ഭ്രാതാവതോ, സ്യാനുജൻ  
മന്ദം പിചുനടന്നുമേകനപരൻ  
മെല്ലെപ്പിടിച്ചെത്തിനാ --  
നന്യൻ മുട്ടുകൾ കുത്തിമറവനഹോ

നീന്തിത്തിരിച്ചാൻ ഭൂതം .

#73

ശ്രീകൃഷ്ണന്റെ പദാരവിന്ദനികടേ

ചുറ്റും ചുഴന്നിടിനാ --

രേകാന്തേ ജനനീഗൃഹാദി സകലം

ചിന്തിച്ചു കൌതൂഹലാൽ

ഏവം തത്ര വരുന്ന വിപ്രസുതരെ

ക്ഷിപ്രം കരേറീ രഥേ

ഗോവിന്ദൻ ബതപാർത്ഥനും മഥുരിപും

നത്യാ നടന്നിടിനാർ .

#74

സബ്രാപ്യഭാരകായാം പുരിധരണീസുരേ --

ഭൂന്റെ ഗേഹംപ്രവേശി --

ചമ്പോടാനന്ദദായി മുഹൂരപിച മഹാ --

ബ്രാഹ്മണ ബ്രാഹ്മണീഭ്യാം

ദത്യാസൌ പത്തുപുത്രാനപി മുരരിപുതാൻ

പാണ്ഡുപുത്രേണ സാകം

ലബ്ധാശീർവാദഭേദാനവനീസുരക്യതാ--  
നച്ചകൈരുദി ദീപേ .

#75

തേജസ്സുമായുസ്സുമഹായശസ്സ --  
മോജസ്സു മൈശ്വര്യമെന്നുവേണ്ടാ  
സർവ്വം ഭവാന്മാർക്കു ഭവിക്കുമെന്ന --  
ആർച്ചീസുരാധീശനനുഗ്രഹിച്ചു .

#76

എടുക്കുന്നു പുത്രാൻ പലപൊഴുതു  
താതൻ ജനനിയും  
തുടയ്ക്കുന്നു കണ്ണീന്നൊഴുകുമതി --  
സന്തോഷസലിലം  
കൊടുക്കുന്നു പാലും കഗുളമവിലു --  
മന്നം ച മധുരം  
നടക്കുന്നു ബന്ധുക്കളുടെ ഭവനേ  
ഭൂസുരവരൻ.

#77



ഏവം സന്താനലാഭപ്രമുദിതമതിയാം

ഭൂസുരേന്ദ്രം വണങ്ങി --

ദേവൻ ദേവരിവൈരി സമധിഗത സമ --

സ്താർത്ഥനാം പർത്ഥനോടേ

സാനന്ദം ദ്വാരവത്യാമഭിമതയിതാ --

ജാതലീലാനുകൂലം

ദീനാതങ്കാപഹാരി സുഖമവസദയം

വേദകന്ദം മുകുന്ദൻ .

#78

ഭൂമിഭാരം ശമിപ്പിച്ചുകൊടു സകല --

ബ്രാഹ്മണാദി പ്രജാനാം

ക്ഷേമം സമ്പാദ്യ സമ്പൽക്കര സരസമഹാ --

ധർമ്മശർമ്മൈകലോലൻ

ഭാമാവൈദർഭിമാരോടനുദിനമൊരുമി --

ചാത്മഗേഹേ രമിച്ചോ --

രാമോദാനന്ദധാമാ മമ ദിശതുഭംശം

മംഗലം ശാർങ്ങപാണി:

#79

ഇക്കാവ്യം കൃഷ്ണലീലാമൃത കഥനമഹാ --  
പാവനം ഭാവനീയം  
തൽക്കാരുണ്യം ലഭിപ്പാനൊരു പെരുവഴിയെ --  
ന്നോർത്തു മർത്യൻ ഗ്രഹിച്ചാൽ  
ഉൾക്കാമ്പിൽ ബോധമുണ്ടാ മഖിലദൂരിതവും  
നഷ്ടമാമിഷ്ടമാകും  
സൽക്കീർത്തിസ്ഫൂർത്തിയുണ്ടാമവനവികലമാം  
മോക്ഷവുംസംഭവിക്കും . #80

(പന്ത്രണ്ടാം സർഗ്ഗം സമാപ്തം)

-----  
\*\* ശ്രീ കൃഷ്ണചരിതം മണിപ്രവാളം സമാപ്തം \*\*  
-----

\* ഓം ശ്രീ കൃഷ്ണ പരമാത്മനേ നമഃ \*  
~~~~~

